

“ వ్యర్థమును వదిలి సమర్థ సంకల్పాలు నడిపించండి (చేయండి) ”

ఈ రోజు బాప్ దాదా అల్లారు ముద్దు పిల్లలందరితో మిలనం చేసేందుకు విశేషించి వచ్చారు. డబల్ విదేశీ పిల్లలు మిలనం చేసేందుకు సదా ఎదురు చూస్తూ ఉంటారు. కనుక ఈ రోజు బాప్ దాదా డబల్ విదేశీ పిల్లలతో ఒక్కొక్కరి విశేషత గురించి ఆత్మిక సంభాషణ చెయ్యడానికి వచ్చారు. ఒక్కొక్క స్థానానికి తమ-తమ విశేషత ఉంది. ఒక్కొక్క చోట సంఖ్య ఎక్కువగా, ఒక్కొక్క చోట సంఖ్య తక్కువగా ఉన్నప్పటికీ అందరూ అమూల్యమైన రత్నాలే. విశేష రత్నాలు చాలా కొద్ది మంది ఉన్నప్పటికీ తమ పాత్రను చాలా మంచిగా అభినయిస్తున్నారు. ఇలాంటి పిల్లల ఉత్సాహ-ఉల్లాసాలను చూసి పిల్లల సేవను చూసి బాప్ దాదా సంతోషిస్తారు. విదేశాలలోని నలుమూలలా తండ్రిని ప్రత్యక్షం చేసే ఉపాయాన్ని(ప్లానును) ఆచరించి విశేష రూపంలో మంచి సఫలతను పొందుతున్నారు. సర్వ ధర్మాల ఆత్మలను తండ్రితో మిలనం చేయించే ప్రయత్నం బాగా చేస్తున్నారు. సేవ పై లగ్నము మంచిగా ఉంది. భ్రమిస్తున్న తమ ఆత్మకు గమ్యం లభించిన అనుభవం ఉన్న కారణంగా ఇతరుల పట్ల కూడా దయ కలుగుతుంది. దూరదూరాల నుండి వచ్చిన వారందరికీ ‘ వెళ్లి ఇతరులను కూడా తీసుకొని వెళ్ళాలి’ అని ఒకటే ఉత్సాహం ఉంది. ఈ దృఢ సంకల్పము పిల్లలందరూ దూరంగా ఉన్నప్పటికీ సమీపతను అనుభవం చేయించింది. అందువలన సదా స్వయాన్ని బాప్ దాదా వారసత్వానికి అధికారి ఆత్మగా భావించి నడుస్తున్నారు.

ఇప్పుడూ ఎలాంటి వ్యర్థ సంకల్పం ఆధారంతో స్వయం అలజడిలోకి రాకండి. మీరు కల్ప-కల్పానికి పాత్రులుగా ఉన్నారు. మంచిది. ఈ రోజు పాట్లను కలుసుకోవాలి. కలుసుకునే అవకాశం మొట్టమొదట అమెరికా పాట్లకి లభించింది. కావున అమెరికా వారంతా కలిసి సేవలో అందరికంటే నెంబర్ వన్ అద్భుతం కూడా చూపిస్తారు కదా! ఇప్పుడు కాన్ఫరెన్సుకు(సభకు) అందరికంటే పెద్ద వి.వి.పి. ని ఎవరు తీసుకొస్తారో బాప్ దాదా చూస్తారు. నెంబర్ వన్ వి.వి.పి. ఎక్కడి నుండి వస్తున్నారు?(అమెరికా నుండి). వాస్తవంగా వి.వి.వి.వి.పిలు మీ కంటే గొప్పవారు ఎవ్వరూ లేరు కాని ఈ ప్రపంచంలోని వి.వి.పిలు ఎవరైతే ఉన్నారో వారి ఆత్మలకు కూడా సందేశం ఇచ్చేందుకు ఇది అవకాశం. వీరి భాగ్యాన్ని తయారు చేసేందుకు ఈ పురుషార్థం చెయ్యాల్సి వస్తుంది. ఎందుకంటే వారు స్వయాన్ని ఈ పాత ప్రపంచంలోని గొప్పవారిగా భావిస్తారు కదా! కనుక చిన్న-చిన్న ప్రాగ్రాంలకు(కార్యక్రమాలకు) రావడం తమ గొప్పతనంగా భావించరు. అందువలన పెద్ద ప్రాగ్రాంకు గొప్పవారిని పిలిచే అవకాశం ఉంది. వాస్తవానికి బాప్ దాదా పిల్లలనే కలుసుకుంటారు మరియు ఆత్మిక సంభాషణ చేస్తారు. విశేషంగా పిల్లల కొరతే వస్తారు. మాకు యోగ్యమైన ఆవశ్యకం లభించలేదనే ఫిర్యాదులు రాకుండా ఆ ఫిర్యాదులను పూర్తి చేసేందుకు ఈ కార్యక్రమాలను రచించడం జరుగుతుంది. బాప్ దాదాకైతే పిల్లల పై ప్రేమ ఉంది, పిల్లలకు బాప్ దాదా పై ప్రేమ ఉంది. మంచిది.

డబల్ విదేశీయులందరూ తనువుతో, మనసుతో తృప్తిగా ఉన్నారా? కొంచెం కూడా ఎవ్వరికీ ఏ సంకల్పాలు రావడం లేదు కదా! ఎవరికైనా శరీరము గురించి గానీ, మనసు గురించి గానీ

సమస్యలేవైనా ఉన్నాయా? శరీరం అనారోగ్యంతో ఉండవచ్చు కాని శారీరక జబ్బుతో, రోగంతో మనసు ఆందోళన చెందరాదు. ఎల్లప్పుడూ సంతోషంగా నాట్టం చేస్తూ ఉంటే శరీరం కూడా బాగైపోతుంది. మానసిక సంతోషంతో శరీరాన్ని కూడా నడిపించినట్లయితే రెండిటికీ వ్యాయామం జరుగుతుంది. సంతోషం అనగా దీవెనలు(దువా), వ్యాయామం అనగా మందు(దవా). దీవెనలు మరియు మందులు రెండూ ఉన్నట్లయితే అన్నీ సహజమైపోతాయి. (ఒక పుత్రుడు రాత్రి పూట నిద్ర రావడం లేదని అన్నాడు). నిద్రపోయేందుకు ముందు యోగములో కూర్చుంటే నిద్ర వచ్చేస్తుంది. యోగములో కూర్చునే సమయములో బాప్ దాదా గుణాల గానం(మహిమ) చేయండి. సంతోషంతో అప్పుడు బాధను కూడా మర్చిపోతారు. సంతోషము లేకుండా కేవలం నేను ఆత్మను, నేను ఆత్మను అని ప్రయత్నం చేస్తారు. కనుక ఈ శ్రమ కారణంగా బాధ కూడా అనుభవం అవుతుంది. సంతోషంగా ఉంటే బాధను కూడా మర్చిపోతారు.

ఏ విషయములోనైనా ఎవరికైనా ఎలాంటి ప్రశ్న ఉన్నా లేక చిన్న విషయాలలో త్వరగా అలజడి చెందినా ఆ చిన్న చిన్న విషయాలను వెంటనే స్పష్టం చేసుకొని ముందుకు సాగుతూ ఉండండి. ఎక్కువగా ఆలోచించే వారిగా అవ్వకండి. ఏ ఆలోచన వచ్చినా దానిని అక్కడే సమాప్తి చెయ్యండి. ఒక్క ఆలోచన వెనుక అనేక ఆలోచనలు నడిచినందున మీ స్థితి పై, మీ శరీరము పై ప్రభావము పడుతుంది. అందువలన డబల్ విదేశీ పిల్లలు ఆలోచించే విషయం పై డబల్ అటెన్షన్ ఇవ్వాలి. ఎందుకంటే ఒంటరిగా ఉంటూ ఆలోచించడంలో సహజ ఆభ్యాసిగా ఉన్నారు. కావున ఈ అభ్యాసం మీకు అలవాటయ్యింది. అందువలన ఇక్కడ కూడా చిన్న చిన్న విషయాలలో ఎక్కువగా ఆలోచిస్తారు. అందువలన ఆలోచించడంలోనే సమయం వృథా అవుతుంది, సంతోషం కూడా అదృశ్యమైపోతుంది, శరీరం పై కూడా ప్రభావం పడుతుంది. దీని కారణంగా ఆలోచన నడుస్తూ ఉంటుంది. అందువలన తనువు మరియు మనసు రెండింటినీ సదా సంతోషంగా ఉంచుకునేందుకు తక్కువగా ఆలోచించండి. ఒకవేళ ఆలోచించాల్సి వస్తే జ్ఞాన రత్నాలనే ఆలోచించండి. వృద్ధ సంకల్పాలకు బదులుగా సమర్థ సంకల్పాలు ప్రతి విషయంలో ఉంటాయి. తమ స్థితి లేక యోగం కొరకు వృద్ధ సంకల్పాలు నడుస్తూ ఉన్నాయనుకోండి - “ నా పాత్ర అంత మంచిగా కనిపించడం లేదు, యోగం కుదరడం లేదు, అశరీరిగా అవ్వలేకపోతున్నాను” ఇవన్నీ వృద్ధ సంకల్పాలు. ఈ సంకల్పాలకు బదులు సమర్థ సంకల్పాలు చెయ్యండి - స్మృతి చెయ్యడం నా స్వధర్మం. పిల్లల ధర్మమే తండ్రిని స్మృతి చెయ్యడం. ఎందుకు జరగదు, తప్పకుండా జరుగుతుంది. నేను యోగిగా అవ్వకపోతే ఇంకెవరు అవుతారు! నేనే కల్ప-కల్పము సహజ యోగిని అని అనుకోండి. ఇలా వృద్ధ సంకల్పాలకు బదులు సమర్థ సంకల్పాలు నడిపించండి. నా శరీరం నడవలేదు అని వృద్ధ సంకల్పాలు నడిపించకండి. వీటికి బదులుగా - ఈ అంతిమ జన్మలో తండ్రి నన్ను తనవారిగా చేసుకున్నారు అని సమర్థ సంకల్పాలు చెయ్యండి. ఇది అద్భుతం కదా. బలిహరమంతా ఈ అంతిమ శరీరానిది. ఈ పాత శరీరం ద్వారానే జన్మ-జన్మల వారసత్వం తీసుకున్నాము. వ్యాకులపడే బలహీన సంకల్పాలు చెయ్యకండి కాని సంతోషం కలిగించే సంకల్పాలు చెయ్యండి. ఓహో... నా పాత శరీరం, ఇది నన్ను తండ్రితో కలుసుకునేందుకు నిమిత్తంగా అయ్యింది. ఓహో... ఓహో... అని అంటూ దీనిని నడిపించండి. ఎలాగైతే గుఱ్ఱాన్ని ప్రేమగా చేతులతో నిమరుతూ ఉంటే గుఱ్ఱం చాలా బాగా నడుస్తుంది, కాని గుఱ్ఱాన్ని మాటిమాటికీ చండ్రకోలుతో

(కొరడాతో) కొడ్తూ ఉంటే ఇంకా విసిగిస్తుంది. ఈ శరీరం కూడా మీది. దీనిని మాటిమాటికి ఇది పాతది, పనికిరాని శరీరం అని అనకండి. ఈ విధంగా అనడం కొరడాతో కొట్టడం లాంటిదే. సంతోషంగా దీని బలిహారం గురించి పాడుకుంటూ ముందుకు నడిపిస్తూ వెళ్ళండి. అప్పుడు ఈ పాత శరీరం ఎప్పుడూ విసిగించదు. చాలా సహాయోగం ఇస్తుంది. (ఎవరో బాబాతో - మేము ప్రతిజ్ఞ చేసి కూడా వెళ్తాము అయినా మాయ వస్తుంది అని అన్నారు).

మాయతో ఎందుకు భయపడ్తారు? మాయ మీకు పాఠం చదివించేందుకు వస్తుంది. భయపడకండి. పాఠం చదువుకోండి. అప్పుడప్పుడు సహనశీలతా పాఠాన్ని అప్పుడప్పుడు ఏకరస స్థితిలో ఉండే పాఠం చదివిస్తుంది. అప్పుడప్పుడు శాంత స్వరూపంగా అయ్యే పాఠం పక్కా చేయించేందుకు వస్తుంది. కనుక మాయ వచ్చిందని ఆ రూపంలో చూడకండి, భయపడిపోతారు. కాని మాయ కూడా నాకు సహాయోగిగా అయ్యి తండ్రితో చదువుకున్న పాఠాన్ని పక్కా చేయించేందుకు వచ్చిందని భావించండి. మాయను సహాయోగి రూపంగా అర్థం చేసుకోండి, శత్రువుగా కాదు. పాఠం పక్కా చేయించేందుకు సహాయోగిగా ఉంది అని అనుకుంటే అటెన్షన్ మొత్తం ఆ విషయం పైకి వెళ్తుంది. అప్పుడు భయం తగ్గిపోతుంది, ఓడిపోరు. పాఠం పక్కా చేసుకొని అంగదుని సమానంగా అయిపోతారు. కావున మాయతో భయపడకండి. ఎలాగైతే చిన్న పిల్లలను తల్లి-తండ్రి బూచోడు వస్తాడని భయపెట్టేందుకు చెప్తారో అలా మీరందరు మాయను బూచోనిగా చేసుకున్నారు కదా! వాస్తవానికి మాయ స్వయంగా మీ వద్దకు వచ్చేందుకు భయపడ్తుంది. కాని మీరు స్వయంగా బలహీనమై మాయను ఆహ్వానిస్తారు. లేకుంటే అది రానే రాదు. అది వీడ్కోలు కోసం ఆగి ఉంది. నా అంతిమ తాలీఖు ఏది అని అది కూడా ఎదురు చూస్తూ ఉంది. ఇప్పుడు మాయకు వీడ్కోలు ఇస్తారా? లేక భయపడ్తారా!

డబల్ విదేశీయులకు ఒక విశేషత ఉంది - చాలా వేగంగా ఎగురుతారు కాని చిన్న ఈగకు కూడా భయపడిపోతారు. ఒకరోజు చాలా సంతోషంగా నాట్టం చేస్తూ ఉంటారు మరుసటి రోజు ముఖం మారిపోతుంది. ఈ స్వభావాన్ని మార్చుకోండి. దీనికి కారణం ఏమిటి ?

ఈ కారణాలన్నిటికీ పునాది సహన శక్తి లోపించడం. సహించే సంస్కారం మొదటి నుండి లేదు. అందువలన త్వరగా భయపడ్తారు. స్థానాన్ని అయినా మారుస్తారు లేదా ఎవరితో బాధపడుతున్నారో వారినైనా మారుస్తారు. స్వయాన్ని మార్చుకోరు. ఇలాంటి సంస్కారాన్ని మార్చుకోవాలి. నన్ను నేను మార్చుకోవాలి, స్థానాన్ని లేక ఇతరులను మార్చుకుండా స్వయాన్ని మార్చుకోవాలి. ఇది ఎక్కువగా స్మృతిలో పెట్టుకోండి. అర్థమయ్యిందా! ఇప్పుడు విదేశీ సంస్కారం నుండి స్వదేశీ సంస్కారాన్ని తయారు చేసుకోండి. సహనశీలతా అవతారంగా తయారవ్వండి. దీనిని మీ భాషలో స్వయాన్ని సర్దుకోవాలి (అడ్జెస్ట్ అవ్వాలి) అని అంటారు. దూరమవ్వరాదు, వదిలేయరాదు.

హంస మరియు కొంగల విషయం వేరు. వాటికి పరస్పరంలో గొడవలు ఉంటాయి. వారిని కూడా వీలైనంత శుభభావనతో ప్రయత్నించడం మీ కర్తవ్యము. చాలామంది ఇటువంటివారు కూడా ఉదాహరణంగా అయ్యారు. పూర్తి వ్యతిరేకంగా ఉంటారు. కాని శుభభావనతో నిమిత్తంగా అయ్యేవారి కంటే ముందుకు వెళ్తున్నారు. కావున శుభభావనను పూర్తి బలంతో ప్రయత్నించండి.

అయినా అలా అవ్వకుంటే ఆదేశము ఆజ్ఞ తీసుకొని అడుగు ముందుకు వేయాలి. ఎందుకంటే చాలాసార్లు ఇలా దూరం చేసినందున అక్కడక్కడ డిస్సర్వీస్ కూడా జరుగుతుంది అంతేకాక చాలాసార్లు రాబోయే బ్రాహ్మణ ఆత్మల లోపం కారణంగా ఇతర ఆత్మలు కూడా భాగ్యం తీసుకోవడం నుండి వంచితమవుతారు. అందువలన మొదట స్వయం ప్రయత్నించండి, తర్వాత ఇది చాలా పెద్ద సమస్యగా ఉందని భావిస్తే నిమిత్తంగా ఉన్న ఆత్మలతో వెలిపై చేయించుకోండి. వారు కూడా వేరుగా అవ్వడమే మంచిదని భావిస్తే వేరుగా అయినా మీ పై ఎలాంటి బాధ్యత ఉండదు. ఎందుకంటే మీరు ఆదేశానుసారము నడుచుకున్నారు. మీరు నిశ్చింతగా ఉండవచ్చు చాలాసార్లు ఆవేశంలో వదిలేశారు, కాని తమ పొరపాటు కారణంగా వదిలిన తర్వాత కూడా ఆ ఆత్మ ఆకర్షిస్తూ ఉంటుంది, బుద్ధి అటు వైపు వెళ్తు ఉంటుంది. ఇది కూడా చాలా పెద్ద విషమంగా అయిపోతుంది. శరీరంతో వేరుగా అయ్యారు కాని మానసిక లెక్కాచారం ఉన్న కారణంగా ఆకర్షిస్తూ ఉంటారు. అందువలన నిమిత్తంగా ఉన్న ఆత్మలతో పరిశీలన(వెలిపై) చేయించుకోండి. ఎందుకంటే ఇది కర్మల సిద్ధాంతము. బలవంతముగా తెంచినా మనసు మాటిమాటికి అటు వెళ్తు ఉంటుంది. కర్మల సిద్ధాంతాన్ని జ్ఞాన స్వరూపులుగా అయ్యి గుర్తించి తర్వాత పరిశీలన చేయించుకోండి. తర్వాత కర్మ బంధనాన్ని జ్ఞాన యుక్తులై సమాప్తి చెయ్యండి.

ఇక బ్రాహ్మణ ఆత్మలలో హంశరీక్ అనగా సమానత(ఒకే విశేషతలు) ఉన్న కారణంగా ఒకరి పై ఒకరికి ఈర్ష్య ఉత్పన్నమవుతుంది. ఈర్ష్య కారణంగా సంస్కారాల ఘర్షణ జరుగుతుంది. కాని దీనిలో విశేషమైన విషయం - సమానంగా ఉన్న వారిని కూడా నిమిత్తంగా తయారు చేసింది ఎవరు? అని ఆలోచించండి. ఫలానా వారు ఈ డ్యూటీ చెయ్యడానికి వచ్చారు, ఫలానా టీచరుగా అయ్యారు, నెంబర్ వన్ సేవాధారిగా అయ్యారు అని వారిని చూడకండి. కాని ఆ ఆత్మను నిమిత్తంగా చేసింది ఎవరు అని ఆలోచించండి. నిమిత్తంగా అయిన ఆత్మ ద్వారానే వారికి డ్యూటీ లభించి ఉండవచ్చు. కాని నిమిత్తంగా అయ్యే టీచరును కూడా నిమిత్తంగా ఎవరు తయారు చేశారు? ఇందులో తండ్రి మధ్యలో వచ్చినందున మాయ పారిపోతుంది, ఈర్ష్య పారిపోతుంది. కాని బాబా (బాప్) అయినా ఉండాలి లేదా పాపం(పాప్) అయినా ఉండాలి అని ఒక సామెత ఉంది కదా! తండ్రిని మధ్యలో నుండి తీసేసినప్పుడు పాపం వస్తుంది. ఈర్ష్య కూడా పాప కర్మే అవుతుంది కదా! తండ్రి నిమిత్తంగా చేశాడని భావిస్తే తండ్రి ఏదైతే చేయిస్తారో అందులో కళ్యాణమే ఉంటుంది. వారి ఏ విషయం అయినా మంచిగా అనిపించకపోవచ్చు. తప్పు కూడా జరగవచ్చు ఎందుకంటే అందరూ పురుషార్థులే. ఒకవేళ తప్పు జరిగి ఉండినా, తమ శుభ భావనతో పైన ఇచ్చేయాలి, ఈర్ష్యకు వశమవ్వరాదు. కానీ తండ్రి సేవయే మా సేవ అనే శుభభావనతో, శ్రేష్ఠమైన బాధ్యతతో పై వారికి అంతా ఇచ్చేయాలి. ఇచ్చిన తర్వాత స్వయం నిశ్చింతమైపోండి. తర్వాత ఈ విషయం పై వారికి ఇచ్చాము, ఏమయ్యింది? అని ఆలోచించకండి. ఏమీ అవ్వలేదనుకోండి. అయ్యిందా, అవ్వలేదా అనే బాధ్యత పెద్దవారిదై పోతుంది. మీరు శుభభావనతో ఇచ్చారు. స్వయాన్ని ఖాళీ చేసుకోవడం మీ పని. ఒకవేళ పెద్దవాళ్ళ దృష్టిలోకి ఈ విషయం వెళ్ళకపోతే భలే మళ్ళీ వ్రాయండి కాని సేవా భావనతోనే వ్రాయండి. నిమిత్తం అయిన వారు ఈ విషయాన్ని వదిలేయమని చెప్తే తమ సంకల్పాలను, సమయాన్ని వ్యర్థంగా పోగొట్టుకోకండి. ఈర్ష్య పడకండి. కానీ కార్యము ఎవరిదో, నిమిత్తంగా ఎవరు చేశారో,

వారిని జ్ఞాపకం చేసుకోండి. ఏ విశేషత కారణంగా వారిని విశేషంగా తయారు చెయ్యడం జరిగిందో ఆ విశేషతను స్వయంలో ధారణ చేసినట్లయితే పందెం(రేస్) అవుతుంది. కానీ ఈర్ష్య(రీస్) ఉండదు, అర్థమయ్యిందా!

ఎప్పుడూ అప్సెట్ అవ్వరాదు. ఎవరైనా ఏదైనా అంటే, ఏ భావంతో అన్నారు అని వారినే అడగండి. వారు ఒకవేళ స్వప్నం చెయ్యకుంటే నిమిత్తంగా ఉన్న వారితో దీనిలో నా తప్పు ఏమిటి అని అడగండి. పై నుండి సమస్య పరిశీలన జరిగి తమ తప్పు లేకుంటే మీరు నిశ్చింతగా అయిపోండి. బ్రాహ్మణ ఆత్మల ద్వారానే లెక్కాచారాలు ఇక్కడే సమాప్తి అవ్వాలన్న విషయాన్ని అందరూ అర్థం చేసుకోవాలి. ధర్మరాజపురి నుండి రక్షించుకునేందుకు ఎక్కడో ఒకచోట బ్రాహ్మణులు నిమిత్తంగా అవుతారు. కావున ఈ బ్రాహ్మణ పరివారంలో ఇది ఎలా జరుగుతుంది? ఏమిటి? అని భయపడకండి. బ్రాహ్మణుల లెక్కాచారాలు బ్రాహ్మణుల ద్వారానే సమాప్తమవ్వాలి. కనుక ఇవి సమాప్తమవుతున్నాయనే సంతోషంలో ఉండండి. లెక్కాచారాలు సమాప్తమయ్యాయి అంతేకాక ఉన్నతే జరిగిందని భావించండి. ఇప్పుడు చిన్న చిన్న విషయాలలో సంశయం(తికమక)లోకి రాము. “సమస్యగా అవ్వము కాని సమస్యను పరిష్కరించేవారిగా అవుతాము” అని ఒక ప్రతిజ్ఞ చెయ్యండి. అర్థమయ్యిందా.

వరదానము:- “ తమ శక్తులు లేక గుణాల ద్వారా బలహీనులను శక్తివంతులుగా తయారు చేసే శ్రేష్ఠ దానీ మరియు సహాయోగి భవ ”

శ్రేష్ఠ స్థితి కల్గిన సుపుత్రులైన పిల్లల సర్వ శక్తులు మరియు సర్వ గుణాలు సమయ ప్రమాణంగా సదా సహాయోగిగా ఉంటాయి. వారి సేవ యొక్క విశేష స్వరూపము ఏమంటే తండ్రి ద్వారా ప్రాప్తించిన గుణాలు మరియు శక్తులను అజ్ఞానీ ఆత్మలకు దానంగా ఇవ్వడం, బ్రాహ్మణ ఆత్మలకు సహాయోగంగా ఇవ్వడం, బలహీనులను శక్తివంతంగా తయారు చెయ్యడం. ఇదే శ్రేష్ఠమైన దానము లేక సహాయోగము. ఎలాగైతే వాణి ద్వారా, మనస్సు ద్వారా సేవ చేస్తారో, అలా ప్రాప్తించిన గుణాలు మరియు శక్తులను ఇతర ఆత్మలకు సహాయోగం ఇవ్వండి. ప్రాప్తి చేయించండి.

నెగ్లెజ్:- “ దృఢ నిశ్చయముతో భాగ్యమును నిశ్చితం చేసుకున్నవారే, సదా నిశ్చింతగా ఉంటారు ”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) ತನುವು - ಮನಸುನು ಸದಾ ಸಂಶೋಧನಾ ಕುತುಹಲದಿಂದ ಕೂಡಿದವು ()

ಅ) ಪ್ರತ್ಯೇಕವಾಗಿ ಅಲಾಗಿರಿಂದಿರುವ ಅ) ಪ್ರತ್ಯೇಕವಾಗಿ ಅಲಾಗಿರಿಂದಿರುವ ಐ) ಯೋಗವು ಎಕ್ಸ್‌ಕ್ಯೂಟಿವ್‌ನಿಂದ

2) “స్వీతి చేయడం నా స్వభవం” - దీనిని..... అని అంటారు

3) మాయ ఎందుకు వస్తుంది? ()

అ) బాబా స్మృతి కలిగించేందుకు ఆ) పాఠము చదివించేందుకు ఇ) యుద్ధము చేసేందుకు

4) ಸದಾ ನಿಶ್ಚಿಂತಗಾ ಒಂದಾಲಂಛೆ..... ಭಾಗ್ಯವನ್ನಿ ನಿಶ್ಚಿಂತಂ ವೆಸುಕಾಪಾಲಿ.

5) బ్రాహ్మణుల లెక్కాచారాలు ఎలా సమీక్షింపవాలి ()

ಅ) ಯೋಗಮುದ್ರಾ ಃ ಆ) ಸೇವ ದ್ವಾರಾ ಃ ಔ) ಭ್ರೂವ್ಯಾಃ ಉಲ ದ್ವಾರಾಃ

6) ರೇಸ್ ಓಂಟವೆತ್ತು ಕಾನಿ ಓಂಟರಾದು

7) භාෂා, ශාස්ත්‍ර, භූමිමාලිකා..... සිද්ධාන්ත සිද්ධි ප්‍රවේශ..... සිද්ධි සාරාංශ සාරාංශ.

8) ශ්‍රී ලංකාවේ වර්තමාන ජනවාර්ගික ස්වරූපය කුමක්ද? ()
 අ) චිත්‍ර ජාතිකයන්, ආ) නැගෙනහිර ජාතිකයන්, භ) නැගෙනහිර ජාතිකයන්, ඈ) නැගෙනහිර ජාතිකයන්

9) బాప్‌దాదాను కలుసుకునే అవకాశం మొట్టమొదట ఎవరికి లభించింది () అ) ఆస్ట్రీలియా అ) అమెరికా బ) ఫ్రాన్స్

10) ଜୀବନର ଚଳଣି -

1) నిమిత్తంగా ఉన్నవారు ఆలశీచనల పై అటెన్షన్ ()

2) వ్యర్థ సంకల్పాలు

3) **ఉబల్ విదేశీయులు** **జ్ఞాన యుక్తులు** ()

4) పనికొరగాని శీర్షం సహాయాగి ()

5) మాయ ఈర్ష్య ()

6) ಕೆರೆ, ಬಂಧನಾಲು ಗುಲಾನ್ತಿ, ಕಾರ್ಡಾಲ್ ಕಾಟ್ಡೆಂ ()

7) సంస్కారాల ఘర్షణ ప్రతిజ్ఞ ()

8) సమస్యగా అవ్వేము నా తప్పేమిటి ()

9) పెదవారి దృష్టికి వెళ్ళకపోతే మళ్ళీ న్యాయండి ()

10) చిన్న పిల్లలు **బూచాడే** ()